


# АНВОРИ ДОНИШ



E-mail: anvor.donish@kgu.tj **Нашрияи Донишгоҳи давлатии Кӯлоб ба номи Абӯабдуллоҳи Рӯдакӣ\***  
www.kgu.tj **№5 (257) 30 июни соли 2017, ҷумъа (оғози нашр: соли 1994)**

## ПАЁМИ ПРЕЗИДЕНТИ ҶУМҲУРИИ ТОҶИКИСТОН, ПЕШВОИ МИЛЛАТ, МУҲТАРАМ ЭМОМАЛӢ РАҲМОН БА МУНОСИБАТИ РӯЗИ ВАҲДАТИ МИЛЛӢ



26.06.2017 18:00, шаҳри Душанба

### Ҳамватанони азиз!

Бо эҳсоси шукронаву қаноатмандӣ аз рӯзгори ободу озоди мардуми шарифамон ва фазои орому осоиштаи мамлакатамон ҳамаи шумо ва қилли ҳамватанони бурунмарзиамонро ба муносибати ҷашни бистсолагии ваҳдати миллӣ самимона табрик меғӯям.

Тоҷикистони азизи мо ҳанӯз дар оғози истиқлолият дар натиҷаи фитнаву дасисаи нерӯҳои бадхоҳи дохилу хориҷӣ ба гирдоби муҳолифаҳои сиёсӣ ва баъдан ба оташи ҷанги таҳмилии шаҳрвандӣ гирифтормуд.

Ин воқеаҳои даҳшатбор, ки бо дастгирии доираҳои ғаразноки берунӣ ва бо истифода аз қувваҳои раҳгумзадаи дохилӣ ба вуқӯъ омаданд, боиси ҳалокати даҳҳо ҳазор нафар сокинони кишвар ва фирорӣ шудани беш аз як миллион

нафар ҳамватанони мо гардиданд.

Ба иқтисодиёти мамлакат хисороти зиёд ворид гардида, инфрасохтори иқтисодиву иҷтимоӣ харобу валангор шуд.

Дар баробари ин, гурӯҳҳои алоҳида аз нооромии ҷомеа истифода намуда, молу амвол ва таҷҳизоти бисёр корхонаҳои саноати мамлакатро берун аз марзи кишварамон бурданд.

Дар он айём хатари аз харитаи сиёсии ҷаҳон нест шудани давлати ҷавони тоҷикон ва пароканда гардидани миллати тоҷик ба воқеияти рӯз табдил ёфта буд.

Душманони дохилу хориҷии миллати тоҷик низ амалӣ гардидани ҳамин нақшаи даҳшатноку фоҷиаборро мехостанд.

Аммо фарзандони асил ва бонангу

номуси миллат ба хоҳири қатъи ҷангу хунрезӣ ва истиқрори сулҳ ба талошу мубориза бархостанд ва собит сохтанд, ки миллате чун тоҷикон бо таърихи тӯлониву пурифтихор ва нақши арзишманд дар тамаддуни башарӣ наметавонад бо мудохилаи доираҳои манфиатҳои хориҷӣ дар гирдоби игвоангезиҳои сиёсӣ ва ҷанги таҳмилии шаҳрвандӣ нобуд гардад.

Майлу иродаи қавӣ, ҷидду ҷаҳд ва хости мардуми бонангу номуси Тоҷикистон низ ин буд, ки сулҳу оромӣ дар кишвар ҳарчи зудтар барқарор гардад.

Ҳарчанд ки ба даст овардани сулҳ ва ризоияти миллӣ раванди бисёр вазнину сангин ва тӯлониву пурмашаққат буд, вале хушбахтона ҷаҳду талоши фарзандони содиқи халқи тоҷик бо сулҳу ошӣ ва ваҳдату ягонагӣ анҷом пазируфт, ки он имрӯз ҳамчун таҷрибаи нодири ҷаҳонӣ эътироф шудааст.

Баъди истиқрори сулҳ барқарор кардани фаъолияти фалаҷшудаи шоҳҳои ҳокимият ва сохтору мақомоти давлатӣ ҳамчун вазифаи аввалиндарачаи мо оғоз ёфт ва минбаъд ба таҳкими пояҳои рушди иқтисоди миллӣ равона гардид.

Мо дар ин замина фарҳанги сулҳро ҳамчун унсурӣ бунёдии сиёсати худ қарор дода, муносибатро бо кишварҳои минтақаву ҷаҳон барқарор намудем ва дар ин марому маслак то ба имрӯз собиту устувор ҳастем.

Мардуми шарифи кишвар ду даҳсола аст, ки дар фазои сулҳу осоиш ва ваҳдату ягонагӣ зиндагӣ мекунанд. Ваҳдати ҷомеа имконият фароҳам овард, ки халқи Тоҷикистон дар роҳи эъмомии давлати муосирӣ демократӣ,

(Идомааш дар саҳ. 2)

### СИЁСАТИ РОҲБАРИ ЭМОМАЛӢ РАҲМОН АЗ НАЗАРИ СИЁСАТМАДРОН



### ЧӢ БОЯД КАРД, ТО ВАҲДАТИ МИЛЛӢ АБАДӢ БОҚӢ БИМОНАД?



### АМНИЯТ ВА ИЛМ



### 50 000 СОМОНӢ МУКОФОТПУЛӢ БАРОН ДОНИШЧӢЁН



### СУЛҲӢ ДЕРИНТИЗОРИ МО ОМАД



### 70 СОЛИ МУВАФФАҚИЯТ ВА КОМГОРӢ



### ВАҲДАТИ МИЛЛӢ ВА ҶОНБОЗИҶОВУ ҚУРБОНӢҶО







## 21 МЕДАЛИ ДОНИШЧҶҒНИ ДОНИШГОҲ ДАР СПАРТАКИАДА



Марҳилаи сеюми спартакиадаи донишҷӯени мактабҳои таҳсилоти олии ҷумҳурий оид ба варзиши сабук рӯзи 16-18-уми май дар шаҳри Душанбе шуда гузашт. Ҳайати дастаи Донишгоҳи давлатии Кӯлоб ба номи Абӯабдуллоҳи Рӯдакиро мураббии даста, ассистенти кафедраи тарбияи ҷисмонӣ ва методикаи таълими он банда ва Шоимардонов Хайрулло ҳамроҳ кардем.

Дар масофаи 1500 метр байни бонувон Зулҳиҷаи Ҷурабек, донишҷӯи соли 2-юми факултаи тарбияи ҷисмонӣ ва ОДҲ сазовори ҷойи 2-юм гардида боз дар масофаи 3000 метр сазовори ҷойи 2-юм шуд.

Дар партофтани найза Сафаров Юсуф, донишҷӯи соли 5-уми факултаи тарбияи ҷисмонӣ ва ОДҲ сазовори ҷойи 3-юм гардида, дар байни бонувон Ҷаҳидан ба баландӣ бошад, Тағоева Улханой, донишҷӯи соли 1-уми факултаи тарбияи ҷисмонӣ ва ОДҲ сазовори ҷойи 3-юм шуд.

Гуштини тарзи "озод", ки дар шаҳри Хучанд гузашт, ҳайати дастаи донишгоҳро мураббии даста, муаллими калони кафедраи тарбияи ҷисмонӣ ва методикаи таълими он Раҳматуллоев А. ва Файзов Дилшод ҳамроҳ карданд. Дар вазни 66 кг Файзиев Абдулқосим, донишҷӯи соли 4-уми факултаи молиявию иқтисодӣ сазовори ҷойи 1-ум, дар вазни 70 кг Нуралиев Рамазон, донишҷӯи факултаи тарбияи ҷисмонӣ ва ОДҲ сазовори ҷойи 3-юм, дар вазни 74 кг Каримов

Фариддун, донишҷӯи факултаи тарбияи ҷисмонӣ ва ОДҲ сазовори ҷойи 2-юм, дар вазни 84 кг Нафасов Арҷуманд, донишҷӯи факултаи таърих, ҳуқуқ ва муносибатҳои байналмилалӣ сазовори ҷойи 2-юм, дар вазни 96 кг Исоқҷони Ҳасан, донишҷӯи факултаи иқтисод ва идора сазовори ҷойи 1-ум ва дар вазни 125 кг Розназаров Сердар, донишҷӯи бахши сеюми факултаи молиявию иқтисодӣ сазовори ҷойи 3-юм гардиданд. Дар ҷамбасти мусобиқа дастаи гуштингирони тарзи озоди донишгоҳи ҷойи 3-юмро гирифтанд.

Гуштини ҷудо дар толори варзиши Донишгоҳи давлатии Кӯлоб ба номи Абӯабдуллоҳи Рӯдакӣ шуда гузашт, ки дастаи донишгоҳро ассистенти кафедраи тарбияи ҷисмонӣ ва методикаи таълими он Иззатуллои Давлаҳмад ва Мураббии шоистаи Ҷумҳурии Тоҷикистон Мирзоев Шариф роҳбарӣ карданд. Дар вазни 66 кг Хайрандеши Мирзоалӣ, донишҷӯи соли 1-уми факултаи тарбияи ҷисмонӣ ва ОДҲ сазовори ҷойи 2-юм, дар вазни 82 кг Раббони Абдурахим, донишҷӯи соли 4-уми факултаи тарбияи ҷисмонӣ ва ОДҲ сазовори ҷойи 2-юм, дар вазни 90 кг Маҳмадов Аминҷон, донишҷӯи соли 1-уми факултаи тарбияи ҷисмонӣ ва ОДҲ сазовори ҷойи 3-юм ва дар вазни 100 кг Сайдаҳмадов Меҳрубон, донишҷӯи факултаи филологияи тоҷик ва журналистика сазовори ҷойи 2-юм гардиданд ва дар ҷамбасти мусобиқа дастаи донишгоҳ

ҷойи 2-юмро ишғол кард.

Гушти милли дар шаҳри Курғонтеппа шуда гузашт ва дастаи донишгоҳро ассистенти кафедраи тарбияи ҷисмонӣ ва методикаи таълими он Устоди варзиши дараҷаи ҷумҳурий Нурматов Ш. ва Курбоналии Саид, Устоди варзиши дараҷаи байналмилалӣ роҳбарӣ намуданд. Дар вазни 65 кг Муродов Аюб, донишҷӯи факултаи тарбияи ҷисмонӣ ва ОДҲ сазовори ҷойи 3-юм, дар вазни 70 кг Мавобуллои Хуршед, донишҷӯи факултаи тарбияи ҷисмонӣ ва ОДҲ сазовори ҷойи 3-юм ва дар вазни 80 кг Маҳмадов Аминҷон, донишҷӯи факултаи тарбияи ҷисмонӣ ва ОДҲ сазовори ҷойи 2-юм гардиданд.

Мусобиқа аз рӯи намуди варзиши муштзанӣ, ки дар шаҳри Душанбе гузашт, дастаи донишгоҳро Устоди варзиши Ҷумҳурии Тоҷикистон Нодиров Сулаймон роҳбарӣ намуданд. Дар вазни 60 кг Табаров Рамазон, донишҷӯи соли 1-уми факултаи тарбияи ҷисмонӣ ва ОДҲ сазовори ҷойи 1-ум, дар вазни 69 кг Шарипов Некрӯз, донишҷӯи факултаи тарбияи ҷисмонӣ ва ОДҲ сазовори ҷойи 1-ум ва дар вазни 91 кг Ёрмадов Шаҳром ва Усмонов Ҷовидон, донишҷӯи факултаи тарбияи ҷисмонӣ ва ОДҲ сазовори ҷойи 3-юм гардиданд.

Барои сафарбар намудани варзишгарони донишгоҳ ба мусобиқаҳо роҳбарияти донишгоҳ моро дастгирӣ карданд, ки мо миннатдори худро ба ректори донишгоҳ, муҳтарам Абдулло Ҳабибулло мерасонем.



Муҳаммад ТАВРОВ,  
ассистенти кафедраи тарбияи ҷисмонӣ ва методикаи таълими он

## ТАШРИФИ РАЁСАТИ ИТТИФОҚИ НАВИСАНДАГОН БА ДОНИШГОҲ

Таърихи 25.05.2017 бахшида ба 20-солагии Ваҳдати милли раиси Иттифоқи нависандагони Тоҷикистон Низом Қосим, нависандаи шинохтаи ҷумҳурий Абдулҳамид Самад, шоир Алиакбари Абдулло ва Шоири халқии Тоҷикистон Ҳақназар Ғоиб ба Донишгоҳи давлатии Кӯлоб ба номи Абӯабдуллоҳи Рӯдакӣ ташрифт оварданд.

Нахуст, ректори донишгоҳ доктори илмҳои физика ва математика, профессор, Абдулло Ҳабибулло бо сухани ифтитоҳӣ баромад намуда, меҳмононро хайрамақдам гуфт. Сипас,

раиси шаҳри Кӯлоб, узви Маҷлиси вакилони Маҷлиси намояндагони Маҷлиси Олии Ҷумҳурии Тоҷикистон Хайрулло Амонулло баромад намуд. Инчунин, ноиб ректор оид ба иртибот бо ҷомеа, ховаршинос Зафари Мирзоён, Шоири халқии Тоҷикистон Ҳақназар Ғоиб, раиси ИНТ Низом Қосим, навсанда Абдулҳамид Самад ва шоир Алиакбари Абдулло дар мавзӯи "Ваҳдат-бақои миллат" баромад намуданд ва аз ашъорашон шеърҳо қироат карданд.

Дар охир, ба меҳмонон аз тарафи садорати донишгоҳ тухфаҳои хотиравӣ тақдим карда шуд.

## ДОНИШГОҲИ КҮЛОБ ДАР ДАВИ МИЛЛӢ МАҚОМИ 1-УМРО ГИРИФТ!

Ҳар сол дар ҷумҳуриямон чорабинии Дави милли мегузарад. Имсол, 21-уми майи дар шаҳри Кӯлоб Дави милли шуда гузашт, ки дар байни мардҳо банда ассистенти кафедраи тарбияи ҷисмонӣ ва методикаи таълими он Шоҳимардонов Хайрулло дар масофаи 3000 метр сазовори ҷойи 1-ум шудам.

Байни бонувон бошад, ҷои 1-ум насиби донишҷӯи соли 2-юми факултаи тарбияи ҷисмонӣ ва ОДҲ Зулҳиҷаи Ҷурабек ва ҷои 2-юм насиби донишҷӯи соли 5-уми шуъбаи ғоибонаи факултети тарбияи ҷисмонӣ ва ОДҲ Ҳуснорои Сайҳомиддин гашт.



Дар ҷамбасти ин чорабинӣ ҷои 1-умро Донишгоҳи давлатии Кӯлоб ба номи Абӯабдуллоҳи Рӯдакӣ, ҷои 2-юмро Донишқадаи технология ва менеҷменти инноватсинӣ дар шаҳри Кӯлоб ва ҷои

3-юмро Коллеҷи тиббии шаҳри Кӯлоб ишғол намуданд.

Хайрулло ШОҲИМАРДОНОВ,  
ассистенти кафедраи тарбияи ҷисмонӣ ва методикаи таълими он



## РАИСИ НОҲИЯИ ҲАМАДОНӢ ДОНИШЧҶҒНАШРО ХАБАР ГИРИФТ

Санаи 17.06.2017. дар толори Шӯрои олимони Донишгоҳи давлатии Кӯлоб ба номи Абӯабдуллоҳи Рӯдакӣ вохӯрии раиси ноҳияи Ҳамадонӣ Вализода Абдулқодири Юсуф бо донишҷӯене, ки тибқи Квотаи президентӣ аз ноҳияи Ҳамадонӣ дар донишгоҳ таҳсил мекунанд, баргузор гашт. Донишҷӯён бо раиси ноҳия суҳбати озод намуда, фикру андешаҳои худро вобаста ба таҳсил, зиндагӣ ва хонишашон баён намуданд. Дар охир ба донишҷӯён кӯмакпулии яқвақтаина бо маблағи 100 сомонӣ тақдим намуданд.

## ҲУНАРМАНДОНИ ТЕАТРИ ДАВЛАТИИ ҶАВОНОН БА ДОНИШГОҲ ОМАДАНД

Рӯзи 15.06.2017. ҳунарманди мардумӣ ва шинохтаи кишвар Раҷабгул Қосимова ва ҳунармандони ҷавони Театри давлатии ҷавонон ба номи Маҳмудҷон Воҳидов ба Донишгоҳи давлатии Кӯлоб ба номи Абӯабдуллоҳи Рӯдакӣ ташрифт оварданд. Дар ин дидор намоишномаи худро бо номи "Пайроҳаи зиндагӣ" дар "Толори фарҳангӣ"-и донишгоҳ барои омӯзгорону донишҷӯён ба намоиш гузоштанд. Ин намоишнома сартопо тарғиби ҳислатҳои нақви инсонӣ буда, ба тамошобинон таъсири хуб расонид. Ҳамзамон бояд қайд намуд, ки намоишномаи мазкур дар дигар донишқадаҳо ва театрҳои шаҳри Кӯлоб намоиш дода шуд ва ин ба хотири 55-солагии фаъолияти кори ҳунарманди мардумӣ, профессор Раҷабгул Қосимова буд.

Баъди итмоми намоишнома миёни омӯзгорону донишҷӯён ва ҳунармандон саволу ҷавоб ва гуфторҳо сурат гирифт. Дар охир аз тарафи садорати донишгоҳ ба меҳмонон тухфаҳои хотиравӣ тақдим карда шуд.

## МИННАТДОРИИ РАИСИ ИТТИФОҚИ НАВИСАНДАГОН

Таърихи 25.05.2017 раиси Иттифоқи нависандагони Тоҷикистон Меҳмон Бахтӣ ва дигар адибони ҷумҳурий ба Донишгоҳи давлатии Кӯлоб ба номи Абӯабдуллоҳи Рӯдакӣ ташрифт оварданд ва бо донишҷӯёну омӯзгорони донишгоҳ суҳбати хубе анҷом доданд. Баъди сафар устод Меҳмон Бахтӣ таассуроташро аз ин вохӯрӣ тавассути мактуб чунин изҳор дошт.

"Робитаҳои адибон бо хонандагон, бахусус устодону шогирдон донишгоҳҳо таърихи дерина дорад. Ин бесабаб нест, чунки онҳо огоҳтарину ҳассостарин муҳлисони адабиётанд.

Мулоқотҳо дар Донишгоҳи давлатии Кӯлоб моро аз ду ҷиҳат шод намуд. Аввалан, мо боз ҳамон хонандагони соҳибзавуқ ҳавасманди худро дарёфтем, ки ба адабиёт меҳру эътиқоди самимона доранд. Сониян донишгоҳро дидем, ки беш аз пеш, ҳам ба зоҳир ва ҳам ба ботин, дигаргун шудааст ва акнун на танҳо муассисаи муваффақи таълимӣ, балки маркази қавии тадқиқотӣ ҳам ҳаст. Бахусус, аз фаъолияти маҳфили адибони ҷавон мамнунем ва бовар дорем, ки таваҷҷуҳи ғамхориҳои Шумо дар ин самт ба нафъи адабиётмон натиҷаҳои дилхоҳ медиҳад.

Саломативу комёбиҳои устодону шогирдон донишгоҳ ва густараши бештари ҳамкориҳои мо ба хотири завқи баландтари ҳаводорон ва илҳомии саршори адибон таманно дорем."

## КОНФРОНС ТАҲТИ УНВОНИ "БАРНОМАСОЗОНИ ҶАВОН"

Рӯзи 12.06.2017 дар факултаи физика ва математика бо ташаббуси кафедраи илмҳои компютерӣ бахшида ба 20-солагии Ваҳдати милли конфронси таҳти унвони "Барномасозони ҷавон" баргузор гардид. Нахуст, декани факултаи номзади илмҳои педагогӣ Сафаров М.В. баромад намуда конфронсро хусни оғоз бахшид. Сипас, Исмоили И., донишҷӯи соли 1-уми ихтисоси информатика дар мавзӯи "Ҷавонон-нерӯи пешбарандаи сиёсати Пешвои миллат" ва Авалов Б., донишҷӯи соли 1-уми ихтисоси информатика дар мавзӯи "Имкониятҳои барномаи Latex" маъруза намуданд. Баъдан роҳбари маҳфил Асоев М. дар бораи фаъолияти маҳфили "Барномасозони ҷавон" дар соли таҳсилоти 2016-2017 ва нақшаҳои барои соли таҳсилоти 2017-2018 маълумот дод. Дар охир ба иштирокчиёни фаъол ифтихорномаҳо супорида шуд.

# ВАҲДАТИ ТОЧИКОН АЗ НИГОҲИ ОЛАМИЁН

*Тоҷикистон барои бисёр мамлакатҳои дигар дар ҳалли муноқишаҳои дохилӣ сабақи беназир дод. Фикр мекунам, ки ин саҳми Тоҷикистон дар роҳи эҷоди сулҳ мебошад.*

*Собиқ котиби генералии СММ Кофи Аннан*



котиби генералии СММ Кофи Аннан чунин ибрази ақида намудааст: "Тоҷикистон барои бисёр мамлакатҳои дигар дар ҳалли муноқишаҳои дохилӣ сабақи беназир дод. Фикр мекунам, ки ин саҳми Тоҷикистон дар роҳи эҷоди сулҳ мебошад".

Дар қараёни ин кашмакшиҳои бемаънии сиёсӣ неруи ақли волою закии тоҷикон голиб омада, ҳукумати қонуноро дар Иҷлосияи XVI Шӯрои Олӣ, ки дар шаҳри Хучанд баргузор гардид, бо роҳбарии фарзанди шарафманди тоҷик Эмомалӣ Раҳмон ташкил намуданд. Аз ибтидои ба сари ҳокимият омадан ин марди ҷасур корро бо сухани "Ман ба шумо сулҳ меорам..." оғоз намуд.

Самараи талошҳои беназир буд, ки баъди 7 музокирот бо муҳолифин 27 июни соли 1997 дар шаҳри Москва воҳӯрии 8-умини тоҷикон баргузор шуд. Тарафҳои ба ҳам зид яқдилон баҳри таъмини ояндаи дурахшони миллат ба Созишномаи умумии истиқрори сулҳ ва ризоияти миллӣ дар Тоҷикистон имзо гузоштанд. Ин рӯзи муборак ва фархунда дар саҳифаҳои таърихи халқи тоҷик ҳамчун Рӯзи Ваҳдати миллӣ сабт шуд.

Ин ҳодисаи таърихӣ ва қорномаи Эмомалӣ Раҳмон ҳамчун меъмори аслии сулҳ дар Тоҷикистон аз ҷониби бисёр сиёсатмадорону қоршиносони байналмилалӣ баҳои арзандаю мувофиқ гирифтааст. Тавре ки Президенти Федератсияи Россия В.В. Путин мегӯяд: "Эмомалӣ Раҳмон яке аз симоҳои барҷаста буда, дар

байни сиёсатмадорони ИДМ мавқеи намоёнро ишғол мекунад. Ин беҳуда нест. Тамоми ҷидду ҷаҳди ӯ аз он шаҳодат медиҳад, ки дар Тоҷикистон раванди сулҳ тавре пойдор аст, ки мислаш дар ҳеҷ мамлакате, ки чунин вазъияти муттаҳиди дошт, дида намешуд. Ҳар он чи оид ба ин масъала дар Тоҷикистон амали гардидааст, мисол хубест барои бисёр халқҳои мамлакатҳои дигар".

Дар ҳамин радиё собиқ раиси Ҷумҳурии Халқии Чин Сэян Сэмин чунин мегӯяд: "Мардуми Тоҷикистон бо роҳбарии Эмомалӣ Раҳмон ба ҳазораи сеюм бо боварӣ қадам мезананд. Ба ҳама маълум аст, ки саҳми Сарвари давлати Тоҷикистон баҳри ҳаракати мустақамкунии робитаҳои дӯстии халқҳои Осиё назаррас аст. Мо ҳама ҷонибдори сулҳ ва яқдигарфаҳмию тараққиёти ояндаи Тоҷикистонем".

Дар роҳи ба даст овардани сулҳ хизмати халқи тоҷик барҷаста аст. Дар ин бора Пешвои миллат муҳтарам Эмомалӣ Раҳмон хеле хуб ва равшан қайд намудаанд: "Таъкид кардан бамаврид аст, ки барои пирӯзии сулҳ дар Тоҷикистон, пеш аз ҳама, хизмати таърихӣи худӣ миллати тоҷик, ки ҳоку гулаш аз сулҳпарварии инсондӯстӣ сирришта шудааст, басо бузург мебошад".

Анъанаи сулҳпарварии гузаштагони худро миллати тоҷик давом дода, дар замони нав онро бори дигар исбот намуд ва аз хиради воломаниши хеш ба ҷаҳониён сабақ омӯхт. Ташвиқгару тарғибгари

сулҳу дӯстӣ будани миллати тоҷик хеле барвақт таваҷҷуҳи олимони дунёро ба худ ҷалб карда буд. Масалан, муаррих ва сайёҳи рус А. Шишов дар китоби худ "Тоҷикон" (соли 1990) бевосита ба ҳамин масала дахл намуда, аз ҷумла, қайд менамояд, ки "... тоҷикон халқи табиатан сулҳҷӯй хастанд, онҳо аз қадимулайём машғули зироатпарварӣ, хунармандӣ ва тиҷорат буда, ҷангро қатъиян рад мекунанд".

Давоми 20 соли сипаригашта аз имзои Созишномаи сулҳу ваҳдат фазои Тоҷикистонро оромию осудагӣ фарогир шуда, умеду эътимоди ҷомеаҳо ба фардои нурбахш қавӣ гардонид. Сулҳи тоҷикон раванди муттаҳидшавии миллатро тезонида, ҳавфи парокандашавии он ва давлатдорӣи тоҷиконро аз байн бурд.

Сулҳи миёни тоҷикон падидаи нодиртарин дар таърихи башарият ба ҳисоб меравад. Метавон гуфт, ки он намунаи ибратаст ба ҳамаи он кишварҳое, ки фарқи низою муноқишаҳо ҳастанд. Таҷрибаи дар мӯддати кӯтоҳи таърихӣ хомӯш кардани ҷанги дохилӣ ва пойдор сохтани сулҳу амният ва ваҳдати мустақами миллӣ дар Тоҷикистон бо ташаббуси Президенти он муҳтарам Эмомалӣ Раҳмон аз ҷониби СММ шинохта шуда, ҳамчун намунаи бесобиқаи ҷаҳонӣ барои дигар давлатҳои ҳамсоя пешниҳод гардид, ки аҳамияти муҳими таърихӣ байналхалқӣ дорад. Оид ба Созишномаи сулҳ ва натиҷаҳои тақдирсози он имрӯз ҳам ҷомеаи ҷаҳонӣ (махсусан, атрофи нодиру беназир будани он) бо ҳарорат ҳарф мезананд.

Дар давоми даҳсолаи баъди имзои Созишномаи сулҳ сарони бисёр давлат ва созмонҳо дар қараёни конфронсҳо сулҳи тоҷиконро ба кишварҳои ҷангада намунаи ибрат мединстанд. Барои дар амал тадқиқ намудани чунин андешаҳо бо пешниҳоди созмонҳои сулҳҷӯ рӯзи 17 июни соли 2002 дар шаҳри Душанбе конфронси байналмилалӣ дар мавзӯи "Намунаи ибрати қараёни истиқрори сулҳ дар бораи Афғонистон", ки дар он намояндагони давлатҳои хориҷа ва ташкилотҳои байналхалқӣ иштирок доштанд, баргузор гардид. Қори конфронсро бо сухани муқаддимаи Сарвари давлати Тоҷикистон Эмомалӣ Раҳмон оғоз намуда, аз ҷумла, чунин қайд кард: "Ба ақидаи ман, қараёни истиқрори сулҳ дар Тоҷикистон на танҳо барои мо дарси ибрат мешавад. Дар бисёр ҷамъомадҳои байналхалқӣ, аз ҷумла, ҷамъомадҳое, ки дар доираи СММ баргузор гардиданд, бисёр олимони муътабар на як бору ду бор таъкид кардаанд, ки таҷрибаи истиқрори сулҳ ва ризоияти миллӣ дар мамлакатҳои мо барои истифода дар минтақаҳои дигари сайёра, чи барои иштирокиёни муноқиша ва чи барои кӯшишҳо ва тадбирҳои миёнаравӣ эҷоди сулҳ ҳамчун қоидаи умумӣ хизмат карда

метавонад".

Собиқ муншии умумии САҲА Ян Кубиш дар конфронс зимни суханронии худ имзои Созишномаи сулҳи тоҷиконро комёбии бузург номид. Вай зикр намуд, ки таҷрибаи сулҳи тоҷикон беҳамто аст. Раиси Донишгоҳи сулҳи СММ Мартин Лиз, ки мизбони он конфронс буд, гуфт, ки истифодаи таҷрибаи сулҳи Тоҷикистон дар ин роҳ на танҳо барои кишварҳои алоҳида, балки барои СММ низ намунаи ибрат мебошад.

Имрӯз ҷомеаи ҷаҳонӣ ба Тоҷикистон бо нигоҳи хирадмандона назар мекунад. Ба Ҷоизаи байналхалқӣ "Сулҳ" сазовор гаштани шаҳри Душанбе аз ҷониби ЮНЕСКО дар моҳи сентябри соли 2004 (бахшида ба 80-солагии шаҳри Душанбе) ба гуфтаҳои боло тақвият мебахшад. Аз ин лиҳоз, мо метавонем бо боварии комил имрӯз худро ҳамчун миллати соҳибтамаддун ва сулҳпарвар дар арсаи байналхалқӣ муаррифӣ намоем. Натиҷаҳои файзбори сулҳ аст, ки имрӯз Тоҷикистон дар сиёсати хориҷӣ мавқеи мартабаи худро пайдо намуда, ташаббускори бисёр иқдомҳои наҷиби байналхалқӣ гардидааст.

Сулҳ сулҳ аст. Ҳатто, сулҳи сустбунёд ҳам аз ҳамагун муноқиша беҳтар аст, вале ба он бо қадом роҳу усул расидан масъалаи дигар аст. Аксарият бар он ақидаанд, ки музокиротро бурда тавонистан лозим аст. Вале аз ин усул ҳанӯз ҳам ба таври густурда истифода бурда намешавад. Агар чанде ки талошҳо аз ҷониби давлатҳои ҷангада зиёданд, аммо то ҳанӯз ақсари онҳо муваффақ нашудаанд. Ташкил карда тавонистани гуфтушунид барои ба даст овардани сулҳ ё худ музокирот чун илмест, ки бояд онро пайваста омӯхт. Ин илм дарки мавқеи тарафи муқобил ва эҳсос намудани манфиатҳои он ва ба манфиатҳои хеш мутобик намудани манфиатҳои тарафи муқобилро пешбинӣ мекунад. Дар ин ҷода халқи тоҷик бо сарвари Пешвои миллат муҳтарам Эмомалӣ Раҳмон ба комёбии тоҷикон беназир соҳиб гаштааст.

Хулоса, таҷрибаи таърихӣи сулҳи тоҷикон нишон медиҳад, ки зӯрварӣ дар ниҳояти қор бенатиҷа аст ва бояд ба маҷрои ҳалли алтернативии мушкilot бештар таваҷҷуҳ дода шавад. Холо дар тамоми ҷаҳон тамоюли дуршавӣ аз усулҳои фармонфармоии маҷбурӣ қувват мегирад ва баръакс кӯшиши истифодаи музокирот ҳангоми ҳалли проблемаҳо пурзӯр мешавад, яъне дар маҷмӯъ музокирот ба тадриҷ ба зиндагии мо ворид мегардад.



Исмон ШОЙМАРДОНОВ,  
ассистенти кафедраи  
умумидонишгоҳии забонҳои хориҷӣ

## БАРГУЗОРИИ КОНФРОНС ДАР МАВЗҶИ "НАҚШИ ВАҲДАТИ МИЛЛӢ ДАР РУШДИ ИҚТИСОДИ ТОҶИКИСТОН"

Таърихи 24.06.2017 бо ташаббуси факултаи молиявию иқтисодӣ бахшида ба 20-солагии Рӯзи Ваҳдати миллӣ ва "Соли ҷавонон" конфронси илмӣ-назариявӣи ҷумҳуриявӣ дар мавзӯи "Нақши Ваҳдати миллӣ дар рушди иқтисоди Тоҷикистон" баргузор гардид.

Нахуст, бо сухани ифтитоҳии ректори Донишгоҳи давлатии Кӯлоб ба номи Абӯабдуллоҳи Рӯдакӣ, доктори илмҳои физика ва математика, профессор Абдулло Ҳабибулло конференсия ҳусни оғоз бахшида шуд. Дар рафти конфронс муовини раиси шаҳри Кӯлоб, номзади илмҳои иқтисодӣ, дотсент Исмоилзода Саймурод, узви Маҷлиси намояндагони Маҷлиси Олии Ҷумҳурии Тоҷикистон, доктори илмҳои иқтисодӣ, профессор Қудратов Рустам, мудир кафедраи иқтисод ва идораи комплекси агросаноатии Донишгоҳи миллии Тоҷикистон, номзади илмҳои иқтисодӣ, дотсент Тағоев Ҷумахон ва сардори раёсати таҳлил ва ояндабинии сиёсати дохилии Маркази тадқиқоти стратегӣи назди Президенти Ҷумҳурии Тоҷикистон, номзади илмҳои сиёсӣ Шералӣ Ризоён баромад ва суханронӣ намуданд. Инчунин, дар конфронс аз дигар донишгоҳҳои ҷумҳурий низ омӯзгорон бо маърузаҳои илмӣ баромад намуданд. Конфронс дар ду бахш гузаронида шуд ва маводи он дар шакли маҷмуаи илмӣ рӯи нашр омад.









# СИЁСАТИ РОҶБАРИИ ЭМОМАЛӢ РАҲМОН АЗ НАЗАРИ СИЁСАТМАДРОН



Владимир ПУТИН,  
Президенти  
Федератсияи Россия

Эмомалӣ Раҳмон яке аз симоҳои барҷаста буда, дар байни сиёсатмадорони Иттиҳоди давлатҳои мустақил мавқеи намоёнро ишғол мекунад. Ин беҳуда нест. Тамоми ҷидду ҷаҳди ӯ аз он шаҳодат медиҳад, ки дар Тоҷикистон сулҳ тавре пойдор аст, ки назираш дар ҳеҷ мамлакате, ки чунин вазъияти муташаниҷ дошт, дида намешуд. Ҳар он чи оид ба ин масъала дар Тоҷикистон амалӣ гардидааст, мисоли хубест барои бисёр халқҳои мамлакатҳои дигар.



Раҳмон НАБИЕВ,  
Собиқ Президенти  
Ҷумҳурии Тоҷикистон

Баъд аз он, ки ман ба истеъфо рафтам, дар бораи имрӯзу фардои Ватан ва халқи ҷафокашидаи хеш андеша мекардам. Вақте ки дар симои Эмомалӣ Раҳмон як инсонӣ наҷиб ва сиёсатмадори хирадмандро кашф намудам, бовариям ба фардои неки Тоҷикистон комил шуд, зеро халқи Тоҷикистон тақдири худро ба дастони эътимодбахш супурдааст.



Си ЧИНПИИ  
Раиси Ҷумҳурии  
Халқии Хитой



Хитой ва Тоҷикистон ҳамсояҳои қадруну самимӣ ва шарикони бозътимод буда, ҳамкориҳои боварибахши сиёсӣ ва стратегиро дар сатҳи баланд роҳандозӣ намуданд.

Ҷониби Хитой мақсад гузоштааст, ки Роҳи абрешимро бо ҳар се самтҳои стратегияи рушди барои Тоҷикистон мароқовар дар соҳаи энергетика, нақлиёт ва озӯқаворӣ ҳамоҳанг созад. Хитой ният дорад, ки потенциалҳои ғанӯз истифоданашудаи ҳамкориҳои тиҷоративу иқтисодӣ бо Тоҷикистон якҷо баҳра гирифта, ширкати фаъоли корхонаҳои хитойиро барои сохтмони иншоотҳо дар қаламрави Тоҷикистон ҳавасманд намояд.

Евгений ПРИМАКОВ,  
Академик



Президенти Тоҷикистон Эмомалӣ Раҳмон солҳои зиёдест, ки роҳбарии ҷумҳуриашро ба зимма дорад ва мамлакатро ба роҳи дуруст бурд. Ҳамчунин вай дар муътадилсозии авзои дохилӣ мусоидат намуд.



Сӯхроб ШАРИФОВ,  
собиқ вакили Маҷлиси  
намоёндагони Маҷлиси Олӣ

Дар ҳоли ҳозир ҳам аз ҷиҳати обрӯи сиёсӣ ҳам аз ҷиҳати таъсир ба тафаккури мардум ва ҳам аз ҷиҳати меҳру муҳаббати халқ монанди Эмомалӣ Раҳмон лидери дигаре дар Тоҷикистон вучуд надорад ва баробари ӯ ҳам шуда наметавонад. Албатта, ҳастанд ҷавонони лаёқатманде, ки дар сатҳи ҳукумат кор мекунанд ва дар оянда метавонанд ба лидерони қавӣ табдил шаванд. Интихоботи президентӣ ҳам нишон дод, ки чунин лидер мисли Раҳмон нест. Мо ҳаракат мекунем, ки ҳам аз ҷиҳати дониш, ҳам малака ва ҳам мановфеи давлатӣ лидери нав пайдо шавад. Ҳарчанд сиёсатмадорони феълӣ лидерони сиёсӣ ҳастанд, вале сатҳи маҳбубияту донишу авторитети сиёсии камтар доранд.



Жак ШИРАК  
Собиқ Президенти Фаронса

Мардуми Фаронса ҳеҷ гоҳ мавқеи устувори Президенти Тоҷикистонро, ки ба фарҳанги ғанӣ ва бузурги сиёсиву маънавии халқи тоҷик таъя мекунад, фаромӯш нахоҳад кард.



Сзеан СЗЭМИН,  
Собиқ Раиси Ҷумҳурии  
Халқии Чин

Мардуми Тоҷикистон бо роҳбарии Эмомалӣ Раҳмон ба ҳазораи сеюм бо боварӣ қадам мезананд. Ба ҳама маълум аст, ки саҳми Сарвари давлати Тоҷикистон баҳри ҳаракати мустақамкунии робитаҳои дӯстии халқҳои Осиё на заррас аст. Мо ҳама ҷонибдори сулҳ ва якдигарфаҳмию тараққиёти ояндаи Тоҷикистонем.

Аҳмадишоҳи МАСЪУД,  
Қаҳрамони миллии  
Афғонистон



Истиқлолият ба Тоҷикистон Эмомалӣ Раҳмон - ин сиёсатмадори дараҷаи ҷаҳониро дод. Имрӯз ӯ машҳуртарин фарзанди Тоҷикистон ва дӯсти ҳақиқии Афғонистон аст.













